

నవమస్కంధ పరిచ్ఛేదము

33 - ముప్పది మూడవ దశకము

॥ అంబరీషోపాఖ్యానము ॥

వైవస్వతాఖ్యమనుపుత్రనభాగజాత -

నాభాగనామకనరేష్టసుతోఽమ్బరీషః ।

సప్తార్ణవావృతమహీదయితోఽపి రేమే

త్వత్సంగిషు త్వయి చ మగ్నమనాస్సదైవ ॥ (33.1)

త్వత్ప్రీతయే సకలమేవ వితన్వతోఽస్య

భక్త్యైవ దేవ నచిరాదభృథాః ప్రసాదమ్ ।

యేనాస్య యాచనమృతేఽప్యభిరక్షణార్థం

చక్రం భవాన్ ప్రవితతార సహస్రధారమ్ ॥ (33.2)

స ద్వాదశీవ్రతమథో భవదర్చనార్థం

వర్షం దధౌ మధువనే యమునోపకంఠే ।

పత్యా సమం సుమనసా మహతీం వితన్వన్

పూజాం ద్విజేషు విస్మజన్ పశుషష్టికోటిమ్ ॥ (33.3)

తత్రాథ పారణదినే భవదర్శనాంతే

దుర్వాససాస్య మునినా భవనం ప్రపేదే ।

భోక్తుం వృతశ్చ స నృపేణ పరార్తిశీలో

మందం జగామ యమునాం నియమాన్ విధాస్యన్ ॥

(33.4)

రాజ్ఞాథ పారణముపలార్తసమాప్తిభేదాద్

వారైవ పారణమకారి భవత్పరేణ ।

ప్రాప్తో మునిస్తదథ దివ్యదృశా విజానన్

క్షిప్యన్ క్రుధోద్ధృతజటో వితతాన కృత్యామ్ ॥

(33.5)

కృత్యాం చ తామసిధరాం భువనం దహంతీం

అగ్రేఽభివీక్ష్య నృపతిర్న పదాచ్ఛకంపే ।

త్వద్భక్తబాధమభివీక్ష్య సుదర్శనం తే

కృత్యానలం శలభయన్మునిమన్వధావీత్ ॥

(33.6)

ధావన్నశేషభువనేషు భియా స పశ్యన్

విశ్వత్ర చక్రమపి తే గతవాన్ విరించమ్ ।

కః కాలచక్రమతిలంఘయతీత్యపాస్తః

శర్వం యయౌ స చ భవంతమవందతైవ ॥

(33.7)

భూయో భవన్నిలయమేత్య మునిం నమంతం

ప్రోచే భవానహమృషే నను భక్తదాసః ।

జ్ఞానం తపశ్చ వినయాన్వితమేవ మాన్యం

యాహ్యంబరీషపదమేవ భజేతి భూమన్! ॥ (33.8)

తావత్ సమేత్య మునినా స గృహీతపాదో

రాజాఽపస్యత్య భవదస్త్రమసావనాషీత్ ।

చక్రే గతే మునిరదాదఖిలాశిషోఽస్మై

త్వద్భక్తిమాగసి కృతేఽపి కృపాం చ శంసన్ ॥ (33.9)

రాజా ప్రతీక్ష్య మునిమేకసమామనాశ్వాన్

సంభోజ్య సాధు తమృషిం విస్పజన్ ప్రసన్నమ్ ।

భుక్త్వా స్వయం త్వయి తతోఽపి దృఢం రతోఽభూత్

సాయుజ్యమాప చ స మాం పవనేశ! పాయాః ॥ (33.10)

॥ ఇతి అంబరీషోపాఖ్యానము అను ముప్పది మూడవ దశకము సంపూర్ణము ॥